



ОПШТИНА КРАТОВО

Ул., Плоштад Маршал Тито,, бб. 1360 Кратово

Тел/факс 031 481 202; 481 335

e-mail: contact.kratovo@yahoo.com

Образложение на Буџетот на општина Кратово за 2021 година

Буџетот на Општина Кратово претставува годишен план на приходи и приливи и одобрени средства и ги вклучува консолидираните податоци за основниот буџет, буџетот на самофинансирачки активности, буџетот на дотации, буџетот на донации и буџетот на кредити и тоа на следните износи:

- Основен буџет	67.817.406 денари
- Буџет на самофинансирачки активности	6.900.000 денари
- Буџет на дотации	103.315.023 денари
- Буџет на донации	6.321.299 денари
- Буџет на кредити	0 денари
- Вкупен буџет	184.353.728 денари

Согласно со најновите измени на законот за финансирање на единиците на локална самоуправа (Сл. весник на РМ бр.244/19) проекциите на приходите на основниот буџет се планирани врз основа на просекот од остварени приходи во последните три години, зголемени за 30%. Согласно споменатиот закон и насоките од Министерството за финансии во основниот буџет како прилив е вклучено и салдото (разликата помеѓу остварените приходи и остварените расходи) кое се очекува да се оствари на крајот на годината и кое општината планира да го пренесе за користење во наредната година. Приходите од дотацијата од ДДВ во износ од 20.614.834 денари и наменските дотации за единките корисници во износ од 103.315.023 денари се планирани во висина на одобрените средства од Буџетот на Република Македонија и насоките дадени од Министерството за финансии. Приходите од донации во износ од 6.321.299 денари се планирани врз основа на склучени договори за донација од договор со УНДП и Агенција за вработување на РСМ за проект - општинско корисна работа, ЕРАЗМУС проекти кои се реализираат преку програмата Н1 – основно образование и други договори кои се планира да се склучат во текот на годината. Општината во моментот нема планирано приходи од кредити. Општина Кратово ќе планира дополнителни проширување или ребалнс на буџетот за пренесените средства од предходната година од единките корисници како и нови приходи доколку истите дополнително ги обезбеди во тековната година.

Буџетот на општината содржи општ, посебен и развоен дел. Општиот дел ги содржи вкупните приходи и приливи и вкупните расходи и одливи на буџетот за фискалната година, како и проекциите за следните две години вклучувајќи го и дефицитот. Општиот дел содржи и консолидиран биланс на приходи и расходи, функционална класификација на расходите, биланс на тековно оперативните приходи и расходи и биланс на капиталните приходи и расходи. Билансот на приходи и билансот на расходи на општината се искажани во буџетска рамнотежа. Општиот дел на буџетот е изработен според GFS (Governmental Financial Statistics) методологијата и се разликува од билансот на приходи и билансот на расходи кои се во буџетска рамнотежа.

Во општиот дел се прикажани планираните приходи и планираните расходи и нивната разлика. Во Буџетот на Општина Кратово разликата е искажана како дефицит во износ од 14.358.822 денари. Финансирањето на дефицитот во износ од 14.358.822 денари се очекува да се обезбеди од приливи (депозит во износ од 16.996.346) кои се очекува да

се остварат од пренесеното салдо на 31.12.2020 година во износ од 16.996.346 денари истите намалени за одливот за отплата на главницата за кредитот за 2021 година во износ од 2.637.524 денари.

Посебниот дел ги содржи одобрените средства по програми, потпрограми и ставки за фискалната година. Програмите се планирани согласно со надлежностите на општината и во рамките на расположивите вкупни приходи и приливи.

Програми на основниот буџет на Општина Кратово се:

- А0- Совет на општина – планирани се тековно оперативни расходи по ставки и подставки за потребите на советот. Во оваа програма се планирани и социјалните бенифиции, субвенции за јавни претпријатија, средства за откуп на земјиште за гробни места, средства за откуп на земјиште кај депонија с.Железница, средства за локални избори и средства за плаќање на рати за кредит;
- Д0- Градоначалник- планирани се тековно оперативни расходи по ставки и подставки за потребите на остварувањето на функцијата градоначалник;
- Д1- Месна самоуправа- средствата се одобруваат по барање на месните заедници;
- Е0- Општинска администрација- планирани се тековно оперативни расходи по ставки и подставки потребни за работењето на општината, вклучувајќи го и работењето на советот и градоначалникот (канцелариски материјал, телефонски сметки и интернет, потрошена електрична енергија, вода, тековно – оперативни трошоци поврзани со одржување на возила и објекти и други трошоци) со цел остварување на законските надлежности на општината;
- ЕА- Капитални расходи- предвидени се расходи за купување на опрема за потребите на администрацијата и реконструкција на општинската зграда;
- Ф1- Урбанистичко планирање- за изработка на урбанистичка документација согласно со Годишната Програма за изработка на урбанистички планови, урбанистичко - планска документација и урбанистичко - проектна документација на Општина Кратово за 2020 година;
- Г1 - Поддршка на локалниот економски развој- планирани се средства од донација од УНДП и Агенција за вработување на РСМ за проект – општинско корисна работа;
- Г2 – Поттикнување на развојот на туризмот – планирани се средства за финансирање на активности со цел поддршка на туризмот во општината.
- Ј3- Јавно осветлување- предвидени се расходи за потрошената електрична енергија за улично осветлување, набавка на материјали и тековно одржување на уличното осветлување;
- Ј6- Одржување и заштита на локални патишта и улици и регулирање на сообраќајот – вклучени се расходи за тековно и зимско одржување на локални патишта и улици и расходи за надзор;
- Ј7- Одржување на паркови и зеленило- расходи за хортикултура и расходи за надзор;
- Ј8- Други комунални услуги - расходи согласно позитивната законска регулатива и надлежностите на општините за дезинфекција, дезинсекција, дератизација, ветеринарни услуги и комунални услуги;
- ЈД0- Изградба и реконструкција на локални патишта и улици – програма за изградба и реконструкција на улици и патишта согласно со Годишната Програма за уредување на градежното земјиште и изградба на објекти за комунална инфраструктура на подрачјето на општина Кратово за 2020 година и согласно развојната програма за изградба и реконструкција на улици и патишта усвоена на Советот на општината;
- ЈФ – Изградба на сообраќајна сигнализација – во оваа програма се планирани капитални расходи кои се поврзани со поставување и заменување на

- сообраќајните знаци и заштитна опрема на локалните патишта и улици, односно подигање на вертикална и хоризонтална сигнализација.
- JM- Капитални расходи за паркови и зеленила – во оваа програма се планираат капитални расходи за подигање и изградба на нови паркови и зеленило;
 - JH – Капитални расходи за урбана опрема – во оваа програма се планираат капитални расходи за набавка на нова урбана опрема како што се: клупи, часовници, корпи за отпадоци, чешми, табли со имиња на улици, плоштади, мостови и други инфраструктурни објекти.
 - K4- Културни манифестации и творештво- планирани расходи за културни манифестации согласно Годишната Програма за култура;
 - JO - Спорт и рекреација- расходите се планирани согласно со Годишната Програма за спорт и рекреација;
 - JA - Капитални расходи за спорт и рекреација- расходи за изградба на наменски детски игралишта;
 - PA - Заштита на животна средина и природа- планирани се расходи согласно Годишната Програма;
 - HO - Противпожарна заштита - тековно оперативни расходи (Противпожарната заштита е пренесена надлежност на општината со децентрализацијата и притоа од републичкиот буџетот како дотација се обезбедени средства само за плати на вработените а останатите расходи се на товар на општината).

Програми на буџетот на самофинансирачки активности и дотации се:

- K2- Музичко и сценско-уметничка дејност – тековно оперативни расходи за Домот на култура „Лазар Софијанов“ Кратово;
- K3- Музејска и кинотечна дејност -тековно оперативни расходи за Музеј на град Кратово;
- H1- Основно образование- тековно оперативни расходи за ООУ „Кочо Рацин“ Кратово;
- H2- Средно образование- тековно оперативни расходи за СОУ „Митко Пенџуклиски“ Кратово;
- B1- Детски градинки- тековно оперативни расходи за ЈОУДГ „Царка Андреевска“ Кратово;
- HO- Противпожарна заштита- наменски средства за плати на вработените, средства обезбедени како дотација од републичкиот буџет.

Расходите се планирани врз основа на Годишните финансиски планови за 2021 година на единките корисници.

Развојниот дел ги содржи плановите и програмите за развој прикажани во развојни проекти, усвоени со Одлука на Советот на Општина Кратово.

Изработиле:

Лимонка Георгиева

Елена Досева

Одобрила:

Радмила Стојкова Китанова

Градоначалник
на Општина Кратово
Д-р Љупчо Бојациев

